

IL-Huttafa


POBox 498 Valletta CMR 01

Lulju
Awwissu
1994
Numru **3**


Il-lista
titwal...



Gheruq Godda *poġra*
3



Dan il-
magazin
stampat fuq
karta
riċiklata




Desree Falzon

Widnet il-Babar



IL - M a g a z i n t a l -
K L A B B H U T T A F



Gheżież Huttaf,

Min jaf kemm smajtu u qrajtu li l-annimali m'għandniex nahqruhom jew noqtluhom. La intom fil-Klabb Huttaf bilfors taqblu li l-ghasafar għandna nharsuhom. Imm'issa kieku kelli nistaqsikom: Għaliex? ...X'tgħiduli?

Zgur li fil-pront twigbuni li għandna nharsuhom ghax jagħmlulna l-gid u li jsebbhu l-ambjent.

Imma hej!! Kieku nurikom ritratt ta' farfett il-lejl mill-vicin, qisu xi haġa hierġa minn film tal-waħx. Possibli dal-"wiċċ ta' xitan" isebbaħ l-ambjent? *Għandna* nharsuh dan? Jew bugħarwien daqsxiex kollu żlieġ u tidlik? Sabiħ dan? *Għandna* nharsuh dan?



U kieku nsemmlkom xadin li jgħix fis-siġar fil-foresti enormi ta' l-Amerka t'Isfel! Jew għakreb (skorpjun) mohbi taħt gebla f'deżert ramel fejn hadd ma rifes! Kif tista' timmagina li dawn qed jagħmlulna xi gid? Allura *għandna* nharsuhom lil dawn?

It-twegiba, hbieb, hija IVA KBIRA. L-ewwel u qabel kollox mhux il-gmiel li jgħodd. U x'jigifieri rridu bilfors noqoghdu npoġġu kull hlejqa f'mizien u naraw kemm gid se jagħmlilna dan jew kemm gid se jagħmlilna l-ieħor. Mela l-annimali se joqoghdu l-hin kollu jseftrulna? Kemm nahsbu li aħna heroes?



L-ANNIMALI GHANDNA NHARSUHHOM GHAX HUMA HAJJIN BHALNA U GHAX DAQSNĀ GHANDHOM ID-DRITT LI JGHIXU. FULLSTOP!!

Victor Falzon
L-Editor



Nixtiequ niringrazzjaw lis-sur Raymond Galea li għoġbu jgħaddilna numru sabiħ ta' ritratti ta' għasafar u natura biex nużawhom fil-magażin. Thanks Ray!!

Għandkom xi idejat għall-Huttafa? Għandkom xi ċajta tajba, xi loġħba interessanti, xi poeżija dwar in-natura li ktibtu intom? Hemm xi haġa li tixtiequ tistaqšu lill-esperti tagħna? Iktbulna f'dan l-indirizz:

IKTIBUNNI

L-Editor Il-Huttafa
Klabb Huttaf
MOS POBox 498
Valletta CMR 01

← Faċċata ta' Quddiem

Widnet il-Baħar

(*Palaeocyanus crassifolius* - Maltese Rock Centaury)


Il-pjanta nazzjonali ta' Malta. Widnet il-Baħar hija endemika għal Malta, jgħifieri ma tinstab imkien iktar fid-dinja. Tikber ma' l-irdumijiet li jagħtu fuq il-baħar, l-aktar fin-naħa tal-Lbiċ tal-gzejjer Maltin. Dil-pjanta hija waħda mill-ftit pjanti mharsa bil-ligi: taqtgħux minnha!



Il-Klabb Huttaf hija t-taqsimata ta' l-MOS li tiegħu hsieb il-membri taħt l-erbatax-il sena. Din it-taqsimata torganizza attivitajiet bħal harġiet fil-kampanja, zjajjar f'riservi naturali, taħdidiet bi slajds u xi drabi xogħol ambjentali. Il-Klabb Huttaf jippubblika n-newsletter-magażin Il-Huttafa kull xahrejn għall-membri, u jipproduċi handouts, worksheets, loġħob u kompetizzjonijiet għal waqt l-attivitajiet. Il-membri huma bħalissa maqsumin f'żewġ reġjuni ġeografiċi, jgħifieri l-Huttaf ta' Fuq u l-Huttaf t'Isfel. Il-Klabb huwa mmexxi minn working group ta' Youth Leaders.

© MOS 1994



Stampat għand Poulton's Print Shop






Meta se thallu
lilli nerga'
nbejjet, ja
Maltin??

Beda jbejjet l-Isturnell!!





L-isturnell huwa wiehed mill-iktar ghasafar komuni fl-Ewropa. Issibu jbejjet f'hafna bliet u rhula ta' pajjiżi Ewropej. F'Malta wkoll l-isturnell ikun komuni hafna fil-harifa u fix-xitwa. Kultant il-berdwoċers taghna jaraw qtajja' kbar b'mijiet u anke eluf. Imma qatt ma nstab ibejjet. Din is-sena, proprju f'Ġunju li ghadda, membru attiv ta' l-MOS ra sturnell iżoqq grupp ta' frieh fil-grawnd tal-Furjana... sinjal ċar li fil-qrib kien hemm xi bejta.

anbarijiet



L-Gherq infirex..!



Ilkoll smajtu bil-famuż Gherq Sinjur. Din hija pjanta stramba li fl-imghoddi kienu jaħsbuha tajba bhala medicina għall-mard tad-dem (minhabba li hija hamra). Fil-kotba dejjem qrajna li f'Malta din tikber biss fuq il-Haġra tal-General, fid-Dwejra f'Għawdex. Hekk konna naħsbu sa ftit tax-xhur ilu. Issa nstabet ukoll ma' l-irdumijiet ta' Had-Dingli, imma f'post li impossibli tilhqu.

Victor Falzon

Mid-dinja...

Ġej il-Lupu! Ġej il-Lupu!

In-nies minn dejjem kienu jibzghu mil-lupu. Fil-leġġendi, fil-hrejjef, anke fil-parabboli dejjem jissemma bhala l-kattiv u l-qattiel. Però n-naturalisti jafu li l-lupu huwa parti importanti mill-bizzilla tal-hajja, u ilhom jippruvaw jgħallmu dan lin-nies. Fl-ahhar l-edukazzjoni donnha qed tiftah l-imhuh. Wara li kwazi nqered kompletament mill-Istati Uniti, issa l-Amerikani regghu jriduh. Fil-fatt se jingiebu 50 lupu mill-Kanada u se jintelqu fil-Yellowstone National Park. Sadanittant, iktar vicin taghna, fil-Kroazja ntlemaħ il-lupu mill-ġdid fl-inhawi ta' Split, wara nuqqas ta' 50 sena.



Huttafa kuntenta!

Għażiż Editor,
Jien jisimni Rosette Said Sarreo u għandi 12-il sena. Jiena wahda mill-aktar membri li dahlu riċenti u hajjarni ninghaqad magħkom hija Robert li hu membru wkoll. Nixtieq nirringrazzjakom talli bghattuli l-Huttafa d-dar u talli tippruvaw theggu lil haddiehor biex ma jagħmilx hsara lill-ambjent.

Ninsab kuntenta li dhalt magħkom u nispera li hadtu gost bija intom ukoll. Nixtieq li din l-ittra tippublikawha fuq il-Huttafa li jmiss. Jien inhobb il-kraft, il-qari, it-tpiġġija u nhobb noħroġ qalb il-kampanja.

Naf x'inhu l-messaġġ tal-kliem li għadda romblu minn fuqhom, u dan hu:
Nirrispettaw lin-Natura.

Rosette

Għażiża Rosette,
Grazzi ta' l-ittra tiegħek u prosit talli dhalt membru magħna. Nispera li int u huk tkomplu tkabbru l-interess tagħkom fin-natura u fl-ambjent, u thajru aktar hbieb jissieħbu fil-Klabb Huttaf.
Qisu issa li tippruvaw tattendu xi attivitajiet, biex b'hekk tgawdu kemm tistghu mill-Klabb, fl-istess hin titgħallmu iktar u tagħmlu koċċ hbieb godda.
U l-messaġġ qtajtu preċiż!!

L-Editor


Irgiel bil-mejkapp?

Sur Editor,
Jien għadni nidhol membru fl-MOS. Il-Huttafa sibtu tasew interessanti u attraenti. Fuq l-istampa li bghatt urejt x'nahseb li jgħidu l-ghasafar fuq il-kaċċaturi. Jien inhobbha n-natura u meta nisma' tir, inhoss għafsa ta' qalb. Tgħidx kemm thabatt biex idubbajt applikazzjoni.
Jien għandi problema. Vera li l-faġan raġel hu kkulurit iktar min-nisa biex jiġbidhom?

David
Hal Ghaxaq

Għażiż David,
Grazzi ta' l-ittra tiegħek u grazzi ta' l-affarijiet sbieħ li għidtlidwar il-maġaħin tagħna. Issa li dhalt mal-Klabb tagħna nispera li narawk ukoll f'xi attivitajiet. Grazzi wkoll tat-tpiġġija tiegħek, li għandek issibha f'paġna 7 ta' dil-harġa. Niġu għall-mistoqsija tiegħek. Il-faġan (pheasant) ir-raġel, u miegħu ruxxmata għasafar u annimali oħra, ikun soltu hafna aktar sabih u mlewwen mill-mara. Dan mhux biss biex jtkessah u jiddandan u jiġbed lin-nisa lejha, imma wkoll biex bil-kuluri jgħajtu tiegħu juri sew il-preżenza tiegħu lil xi rġiel oħra li jittantaw jidhlulu fit-territorju tiegħu. Speċi ta' riklam li jgħid: Jien hawn! Aqilgħuli!!

L-Editor





iz-Żippu

minn
Mark Falzon

Madwar 14-il speċi ta' ghasafar jisfidaw in-nixfa sajjija ta' Malta, u jibnu l-bejta f'pajjiżna. Wiehed minnhom huwa l-Baghal ta' l-Imrewha.

Maghruf fostna l-berdwoċers bhala ż-Żippu, il-Baghal ta' l-Imrewha jiġi mill-familja tal-buful (warblers). Hu ghasfur żghir, mislut u fuq tiegħu. Lewnu huwa kafellatte bi strixxi skuri u żaqq ċara. Saqajn il-ferh huma hamranin u dawk tax-xih lewn it-tiben. Jiekol insetti u ghalhekk ghandu munqar irqiq u tawwali.



Joe Sultana

L-istorja taż-Żippu f'Malta hija interessanti. Sa l-1973 ż-Żippu kien rari f'Malta u x'aktarx li ma kienx ibejjet. Dik is-sena mbagħad instabu żewġ bejtiet fejn illum hemm ir-riserva tas-Simar. Jidher li l-ambjent Malti niżel tajjeb mal-frieh u dawn baqghu joktru sakemm illum iż-Żippu huwa wiehed mill-iktar ghasafar komuni li jbejtu f'Malta. Tisingħu tista' tghid kullimkien, anke qalb il-bini. Jippreferi imma l-ghelieqi tal-qamh, fejn l-ambjent huwa idejali biex jibni l-bejta.



Il-bejta taż-Żippu

L-istagun tal-bejta jiddependi hafna mit-temp, iżda bejn wiehed u iehor jibda mill-ahhar ta' Frar u jibqa' sejjer s'Awwissu. Iż-Żippu huwa *poligamu* - jiġifieri r-raġel x'aktarx ikollu iżjed minn mara wahda. Ghalhekk Żippu wiehed jibni diversi bejtiet fit-territorju tiegħu, u

dawn jittiehdu minn nisa differenti. Hawnhekk ir-raġel ikollu biċċa xogħol iebes - dik li jhares it-territorju kontra rġiel oħra. Għal dan il-ghan iqatta' hin twil jittajjar u jghanni l-ghanja karatteristika tiegħu: Zipp!...Zipp!...Zipp! Jekk kolloxx imur tajjeb kull mara tbid minn tlieta sa seba' bajdiet, f'bejta qisha ġewlaq żghir b'ghonq dejjaq. Wara 12-il jum il-bajd ifaqqas.

It-trobbija tal-frieh huwa xogħol il-mara. Spiss narawha ġgorr xi xagħat biex iżzoqq liż-żghar tagħha. Wara xi 15-il jum dawn itajru, u l-mara tkompli iżzoqqhom għal xi jiem qabel tahseb għal boton iehor.

Fix-xhur tal-harifa u tax-xitwa, iż-Żippu jingabar fil-widien biex iqatta' l-lejl. F'xi nhawi mijiet jingabru fl-istess roqgħa, li spiss tkun folta bil-qasab u s-simar, pjanti li joffru kenn mill-ġrieden, ballottri u l-ghedewwa l-oħra li jikkacċjaw bil-lejl.

Il-bniedem ffit li xejn jagħmel hsara diretta liż-Żippu. Dan għaliex huwa ghasfur żghir li ma tantx jagħti fl-ghajn. Iżda l-bexx, il-qerda tal-kampanja u l-hruq ta' "haxix hazin" kollha jagħmlu herba min-natura, u xejn inqas liż-Żippu li huwa parti minnha. Jibqa' l-fatt li l-akbar għadu taż-Żippu huwa x'aktarx is-Serp Iswed li jattakka l-frieh fil-bejta. Dan ma jfissirx li għandna nistmerru lis-serp, għax wara kolloxx dan irid jiekol ukoll.

Kieku ż-Żippu kien ikbar żgur li ma kienx jithalla jbejjet, anzi kien jiġrilu kif ġralhom iċ-Ċawla, il-Barbaġann, l-Ispanjulett u l-Bies. Is-suċċess taż-Żippu hu xhieda ċara li meta nhalluhom, l-ghasafar jibqgħu fostna u jsiru parti mill-kampanja tagħna. Forsi meta l-Malti jitgħallem li ghasfur haj hu tant isbah minn wiehed mejjet, dan jibda jiġri aktar ta' spiss.

Malti: Baghal ta' l-Imrewha
jew Żippu
Ingliz: Fan-tailed Warbler
Latin: *Cisticola juncidis*



Dan huwa r-rapport
li kiteb Ian Balzan
dwar il-harġa ta' Kemmuna
ta' l-24 ta' April 1994...



Harġa Avventuruża fuq Kemmuna

Sakemm stennejna l-lanċa għal Kemmuna jien u żewġt
ihbieb ohra u l-bqija tal-grupp konna fuq ix-xwiek.
Dakinhar kulhadd kien armat sew, min ġie bit-trombi, min
ġie bil-kamera u min għab il-kotba ta' l-ghasafar.

Wara ftit minuti nistennew il-Marfa, tfaċċat il-lanċa. Kif
waslet mal-moll, ahna lkoll irkibna fuqha u tlaqna għal
Kemmuna. Fil-vjaġġ, sid il-lanċa dawwarna ma'
Kemmuna. Hadna l-Blue Lagoon u dahhalna go grotta.

Inżilna fil-bajja ta' Santa Marija u l-leaders firdu l-grupp
fi tnejn. Il-grupp tagħna konna żewġ leaders, xi genituri u għaxart itfal.


Waqt li konna mixjin rajna hafna ghasafar rari fuq Kemmuna bħal **Kaċċamendula** (woodchat shrike),
hafna **buful** u **bekkafiki** (warblers) differenti u hafna **Huttaf** (swallows). Wara xi siegħa ui nofs nimxu,
waqafna hdejn grupp iehor ta' l-MOS. Dawn kienu qed jaqdbu l-ghasafar, jiehdu xi noti, jirringjawhom
u jergghu jitolquhom.

Wara komplejna nimxu u rajna żewġ **Daquqiet tat-Toppu** (hoopoes), ghasafar li għandhom toppu
rix fuq rashom u li mhumiex komuni. Kif komplejna nimxu rajna ghasfur kbir: kien **Spanjulett** (kestrel),
imma peress li kien fl-gholi ma stajniex narawh ċar. Dakinhar konna ffortunati għax wara nofs siegħa
rajna iehor fuq ċint tas-sejjeħ.

F'xi l-4.00pm rritornajna Malta għajjenin imma ferhanin b'dak li rajna u tghallimna.



an qieghed jehles ghasfur wara r-ringing




Norman Chetcuti



Is-Samurai Norman Chetcuti jispjega l-
arti fina ta' l-Origami lill-membri, wahda
mill-attivitajiet waqt il-Lejla Kraft.

Desirée Falzon




Il-Lejla Kraft ta' l-20 ta' Mejjun kienet success. Naraw lill-membri
Kyra Vassallo (xellug) qed tirċievi minghand Desirée Falzon il-
mużajk li rebhet wara li lestietu flimkien mal-membri l-ohra li
attendew din is-serata. Fl-isfond aktar membri, genituri u leaders



Tinqala' ghat-tpingija? Thobb tiskeccja annimali u pjanti? Tixtieq lil haddiehor japprezza l-arti tieghek? X'qed tistenna? Ibaghtilna xoghlok, u ahna niehdu pjaçir ingibuhulek fil-Huttafa. Basta mhux bil-kulur. Iibgħat ukoll ismek, l-età u x'inhu l-annimal jew pjanta li tkun pingejt.

ART GALLERY


Seger
minn Christopher Mell
(10 snin)



Barbagann
minn
Stephen Caruana

Ejamingi u Kaçça
minn David





★ ★ LOTTERIJA 94 ★ ★

Il-Lotterija miexja tajjeb hafna, u s'issa nbieghu hafna pakketti - hemm min biegh hames jew sitt pakketti, u dahhal hames jew sitt liri! Però xorta wahda baqa' hafna x'jidhol. Ghalhekk nerġghu nappellawkom biex min ghadu ma bieghx il-biljetti kollha jaghmel sforz iehor u jipprova jtajjarhom!!!
Ftakru li çans ghandkom sat-23 ta' Settembru. Grazzi u prosit.

Dawn huma l-10 membri li rebhu l-lotterija li dahlu ghalha dawk li ġeddu l-mizata sa l-ahhar ta' Mejju.

Bernard Vella minn Misrah Kola
Annika Formosa min-Naxxar
Andrew Grech minn Tas-Sliema
Alan Mercieca minn Fleur de lys
Edward Żammit minn Birkirkara

Nicholas Mallia minn San Ġiljan
Arist Cordina mill-Belt
Daniel Borg minn Ta' Xbiex
Clayton Borg minn Tal-Virtù
Tiziana Aquilina minn Birkirkara



Il-lotterija ttellghet nhar is-17 ta' Ġunju waqt Lejla Slajds Huttaf. Mill-ismijiet li telghu, tliet membri kienu prezenti ghal din is-serata u hadu l-basket taghhom. Dawk li ma haduhx nitolbuhom imorru sa l-MOS Nature Shop f'65 Triq Santa Luċija l-Belt mhux aktar tard mill-ahhar ta' Awwissu.

Bwi dal-basket!

Importanti li jiehd maghhom l-ittra li bghatnilhom.

Dahhal Membru Ġdid

Offerta
speċjali

Dahhal membru ġdid mal-Huttaf u naghtuk sett ta' erba' posters bil-kulur dwar l-annimali u l-pjanti ta' Malta. Sewwa smajt: erba' posters mimlijin rettili, mammiferi, fjuri eċċ.

Imla dil-formola u ibghatha lil: Dahhal Membru Ġdid, Klabb Huttaf MOS, POBox498 Valletta CMR 01

Ibghatli dawk il-posters issa stess!!!

Iva, ghadni kemm dahhalt membru ġdid! Jiena jisimni _____
In-numru tal-membership tiegħi huwa . Dawn li ġejjin huma d-dettalji tal-membri l-ġdid/ta li dahhalt jiena.

Isem u Kunjom: _____

Indirizz: _____

Data tat-twelid:

jum	xahar	sena
<input type="text"/>	<input type="text"/>	<input type="text"/>

Telefon: _____

Ma' dil-formola għandek issib b'lira bolli (mhux użati) tal-5ċ jew ċekk/postal order ta' LmL.